



పోలింగ్ సిబ్బంది మొదటి ర్యాంక్ మైజేషన్ పూర్తి

చుక్కలను తాకుతున్న విద్యుత్ డిమాండ్

Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 01 సంచిక - 88 ఎడిటర్: నయాంపాపా పేజీలు - 06 రూ - 03/- బుధవారం 27 మార్చి 2024



తెలంగాణలో దంచకొడుతున్న ఎండలు

- ఆరెంజ్ అలెర్ట్ జారీ

హైదరాబాద్,మార్చి 26,(పిసిడబ్ల్యూ న్యూస్): తెలంగాణలో ఎండలు దంచకొడుతున్నాయి. రాబోయే ఐదురోజుల్లో ఎండల తీవ్రత మరింత పెరుగుతుందని వాతావరణ శాఖ హెచ్చరించింది. ఈ క్రమంలో ఆరెంజ్ అలెర్ట్ జారీ చేసింది. ఉష్ణోగ్రతలు 45 డిగ్రీల వరకు పెరిగే ఛాన్స్ ఉందని వాతావరణ శాఖ పేర్కొంది. 27 నుంచి 30 వరకు ఆదిలాబాద్, కుమ్రంఖేం, నిర్మల్, మంచిర్యాల, జగిత్యాల, నిజామాబాద్, రాజన్న సిరిసిల్ల, పెద్దపల్లి, మహబూబ్ నగర్, నల్గొండ, నారాయణపేట, ఖమ్మం, మహబూబాబాద్ జిల్లాలకు ఆరెంజ్ అలెర్ట్ జారీ చేసింది.రాగల

ఐదురోజుల పాటు రానున్న ఐదు రోజుల్లో గరిష్ట ఉష్ణోగ్రతలు 2 నుంచి 3 డిగ్రీలు పెరిగే అవకాశం వాతావరణ శాఖ అంచనా వేసింది. హైదరాబాద్ లో ఉష్ణోగ్రతలు 40 డిగ్రీల వరకు సమాదయ్యే ఛాన్స్ ఉందని పేర్కొంది. ఇప్పటికే పలు జిల్లాల్లో 42 డిగ్రీలను దాటాయి. రాత్రి పూట 26 డిగ్రీల వరకు ఉష్ణోగ్రతలు సమాదవుతున్నాయి. మంగళవారం ఆదిలాబాద్ జిల్లా సత్తాల, తలమడుగులో అత్యధికంగా 42.3 డిగ్రీల గరిష్ట ఉష్ణోగ్రత నమోదైంది టీఎన్ డీపీఎస్ తెలిపింది. చాప్రాలలో 42.1, ఆసిఫాబాద్ 42 డిగ్రీలు నమోదవగా.. పలు జిల్లాల్లో 40కిపైగా ఉష్ణోగ్రతలు రికార్డుయ్యాయని పేర్కొంది.

వందరోజుల పాలనకు రెఫరెండం

రంగారెడ్డి నుంచే కాంగ్రెస్ ప్రచారం చేపెళ్ల ముఖ్య నేతలతో సిఎం రేపంత్ సమాక్ష



హైదరాబాద్,మార్చి 26,(పిసిడబ్ల్యూ న్యూస్): పార్లమెంట్ ఎన్నికల్లో గెలుపు రాష్ట్ర ప్రభుత్వ వంద రోజుల పాలనకు రెఫరెండంగా ఉంటుందని ముఖ్యమంత్రి రేపంత్ రెడ్డి అన్నారు. మల్లాదిగిరి పార్లమెంట్ నియోజకవర్గ క్యాంపు కార్యాలయంలో చేపెళ్ల నియోజకవర్గ ముఖ్య నాయకులతో సీఎం ప్రత్యేకంగా సమావేశమయ్యారు. చేపెళ్ల లోక్ సభ అభ్యర్థి రంజిత్రెడ్డి, ఎమ్మెల్యే రామ్మోహన్ రెడ్డితో పాటు ఏడు అసెంబ్లీ నియోజకవర్గాలకు చెందిన ముఖ్యనాయకులు హాజరయ్యారు. రంగారెడ్డి జిల్లా నుంచే దేశ రాజకీయాలకు ప్రచార శంఖారావాన్ని పూరించబోతున్నట్లు రేపంత్ రెడ్డి చెప్పారు. తుక్కుగూడ రాజీవ్ గాంధీ ప్రాంగణంలో జరిగే జనజాతర సభకు కాంగ్రెస్ అధ్యక్షుడు



సికింద్రాబాద్ లో దానం ఓటమి ఖాయం

మనకు పోటీ బీజేపీతోనే ఉంటుంది పద్మారావు గౌడ్ భారీ మెజార్టీతో గెలుస్తాడు సికింద్రాబాద్ పార్లమెంట్ సమావేశంలో కేటీఆర్

హైదరాబాద్,మార్చి 26,(పిసిడబ్ల్యూ న్యూస్): సికింద్రాబాద్ పార్లమెంట్ ఎన్నికల్లో దానం నాగేందర్ ఓటమి ఖాయం అని బీజేపీ వర్కింగ్ ప్రెసిడెంట్ కేటీఆర్ తెల్పిచ్చారు. సికింద్రాబాద్ లో బీజేపీ వర్కింగ్ పోటీ బీజేపీతోనే అని అన్నారు. ఈ ఎన్నికల్లో బీజేపీ అభ్యర్థి పద్మారావు గౌడ్ భారీ మెజార్టీతో గెలవడం ఖాయం అని కేటీఆర్ స్పష్టం చేశారు. మంగళవారం తెలంగాణ భవన్ లో ఏర్పాటు చేసిన సికింద్రాబాద్ పార్లమెంట్ సమావేశంలో కేటీఆర్ పాల్గొని మాట్లాడారు.పద్మారావు గౌడ్ హైదరాబాద్ నగరంలో ప్రతి ఒక్కరికి సుపరిచితులు. లప్పర్(సికింద్రాబాద్) అంటేనే గుర్తుకు వచ్చేది.. కాబోయే లప్పర్ ఎంపీ పద్మారావు. 2002, ఫిబ్రవరి 14 నాడు టీఆర్ఎస్ కార్పొరేటర్ గా పద్మారావు గెలిచారు. నాటి నుంచి నేటి వరకు పద్మారావు కేటీఆర్ ను వెన్నంటి ఉన్నారు. పద్మారావును సికింద్రాబాద్ ఎంపీగా కేటీఆర్ ప్రకటించగానే నాకు 25 మేనేజ్ మెంట్ వచ్చాయి. పద్మారావును ప్రకటించి బ్రహ్మాండమైన నిర్ణయం తీసుకున్నారని మేనేజ్ మెంట్ తెలిపారు. పద్మారావు పేరు వినగానే సికింద్రాబాద్ పార్లమెంట్ పరిధిలోని ప్రతి కార్యకర్తకు, ప్రజలకు




- కోర్టు ఆదేశాలతో తీహార్ జైలుకు తరలించిన పోలీసులు

ఢిల్లీ లిక్కర్ కేసులో కవితకు 14 రోజుల రిమాండ్

న్యూఢిల్లీ,మార్చి 26,(పిసిడబ్ల్యూ న్యూస్): ఢిల్లీ లిక్కర్ కేసుకు సంబంధించి బీఆర్ఎస్ ఎమ్మెల్యే కవితకు రౌన్డ్ ఆఫ్ అప్ కోర్టు మంగళవారం 14 రోజుల జ్యూడిషియల్ రిమాండ్ విధించింది. ఏప్రిల్ 9 వరకు ఆమెకు రిమాండ్ విధించగా.. అధికారులు ఆమెను తీహార్ జైలుకు తరలించారు. ఈ కేసులో కస్తూరి ముగియడంతో ఈడీ అధికారులు ఆమెను ఉదయం న్యాయస్థానం ఎదుట హాజరు పరిచారు. మళ్లీ తమ కస్తూరికి ఇవ్వాలని కోర్టును ఈడీ కోరగా అందుకు నిరాకరించిన న్యాయస్థానం కవితకు రిమాండ్ విధించింది. ఇప్పటికే రెండుసార్లు కస్తూరికి ఇచ్చామని.. మరోసారి ఇవ్వలేమని పేర్కొంటూ రిమాండ్ విధించింది.

మరోవైపు, కవిత బెయిల్ పిటిషన్ పై ఉత్తంకొనసాగుతోంది. తన పిల్లలకు పరీక్షలు ఉన్నందున మధ్యంతర బెయిల్ మంజూరు చేయాలని కవిత కోర్టును కోరారు. అయితే, దీనిపై అభ్యంతరం వ్యక్తం చేసిన ఈడీ అధికారులు కేసు దర్భాప్తు పురోగతిలో ఉందని.. పలువురు నిందితులను ఇంకా ప్రశ్నిస్తున్నట్లు న్యాయస్థానానికి వివరించారు. ఇరువైపులా వాదనలు విన్న కోర్టు.. బెయిల్ పిటిషన్ పై ఏప్రిల్ 1న విచారణ చేపట్టనున్నట్లు వెల్లడించింది. కవితను మళ్లీ తమ కస్తూరికి అప్పగించాలని ఈడీ అధికారులు న్యాయస్థానానికి విజ్ఞప్తి చేశారు. 'కవిత సమాజంలో చాలా పలుకుబడి ఉన్న వ్యక్తి. ఆమెకు

ఓటిపీ మోసాలకు ఇక చెక్!



న్యూఢిల్లీ, మార్చి 26,(పిసిడబ్ల్యూ న్యూస్): వన్ టైం పాస్ వర్క్ (ఓటిపీ) మోసాలను అరికట్టడం పెద్ద సవాలుగా మారింది. సైబర్ నేరగాళ్ల బారిన పడి ఎంతోమంది రూ. లక్షల్లో పోగొట్టుకొంటున్న కేసులు పెరుగుతున్నాయి. సాంకేతిక అంశాలు తెలిసిన టెక్నీషియన్లకు కూడా బోల్తా కొట్టించి దబ్బలు కొట్టేస్తున్న ఘటనలు చూస్తున్నాం. మోసాలకు చెక్ పెట్టేందుకు ఐటీ మండ్రి శాస్త్రవేత్తలు కొత్త వ్యవస్థను అందు బాటులోకి తీసుకొస్తున్నారు. పాస్ వర్క్ అధారిత హ్యాకింగ్ నుంచి రక్షణ కల్పించే 'అడాప్టివ్' టెక్నాలజీని ఐఐఐఐఐ-మండ్రి, ఐఐఐఐఐ-కాన్పూర్ ఆధ్వర్యంలో నెలకొల్పిన డీప్ అల్ట్రా డిప్లొమీ కంపెనీ అభివృద్ధి చేసింది. ఆధెంటికేషన్ కోసం రక్షణాత్మక వ్యవస్థలో భాగంగా మల్టీలేయర్ యూజర్ బయోమెట్రిక్ బేస్ డి బిహె వియర్ ప్యాటర్న్ ను వినియోగించనున్నట్లు శాస్త్రవేత్తలు వెల్లడించారు.

- ఐఐఐఐఐ మండ్రి సరికొత్త సాంకేతికత

ట్యాపింగ్ తొలి బాధితుడు సిఎం రేపంత్ రెడ్డి: రఘునందన్ రావు

- ఆయన్ను ఇందులోనే అరెస్టు చేశారు - 2014 నుండే ఫోన్ ట్యాపింగ్ లు జరిగాయ్!! - కేటీఆర్, హరీష్ రావును ఫోన్ ట్యాపింగ్ వ్యవహారంలో చేర్చాలి - బిజెపి మెడక్ ఎంపి అభ్యర్థి రఘునందన్ రావు



వందరోజుల పాలనకు రెప్పరెండం

(మొదటి పేజీ తరువాయి)

మల్లికార్జున ఖర్చే, రాహుల్ గాంధీ హాజరవుతారని తెలిపారు. కాంగ్రెస్ పార్టీతోనే సామాజిక న్యాయం జరుగుతుందని సీఎం స్పష్టం చేశారు. రాష్ట్రంలో కనీసం 14 పార్లమెంట్ స్థానాలు గెలవాలన్న పట్టుదలతో ఉన్నట్లు తెలిపారు. క్షేత్రస్థాయిలో అందరి అభిప్రాయాలు, సర్వేల ఆధారంగానే అభ్యర్థుల ఎంపిక జరుగుతున్నట్లు స్పష్టం చేశారు. అధిష్టానం అన్ని రకాలుగా ఆలోచించిన తర్వాతనే చేపట్టకు రంజితే రెడ్డి, మల్కాజిగిరికి సునీతా మహేందరరెడ్డి, సికింద్రాబాద్ కు దానం నాగేందర్లను అభ్యర్థులుగా ప్రకటించింది వివరించారు.

సికింద్రాబాద్ లో దానం ఓటమి ఖాయం

(మొదటి పేజీ తరువాయి)

విశ్వాసం కలిగింది. 24 ఏండ్ల బీఆర్ఎస్ చరిత్రలో ఈసారి తప్పకుండా సికింద్రాబాద్ పార్లమెంట్ నుంచి పద్యారావు గెలవబోతున్నారు. ఈ టెంపోను పడిపోనివ్వకుండా 53 రోజులు కాపాడాల్సిన బాధ్యత మనందరిపై ఉంది. చెరపు నిండిన తర్వాత కప్పులు ముప్ప వస్తాయి. కానీ కష్టకాలంలో నిలబడ్డ వ్యక్తే నిజమైన నాయకుడు అని విజ్ఞప్తి చేస్తున్నాను అని కేటీఆర్ తెలిపారు. బీఆర్ఎస్ టికెట్ మీద గెలిచి కాంగ్రెస్ పార్టీలోకి వెళ్లారు దానం నాగేందర్. ఒకటి మాట చెబుతున్నా.. రాజకీయాల్లో హత్యలు ఉండవు.. ఆత్మహత్యలు ఉంటాయి. తప్పుడు నిర్ణయాలు తీసుకుంటే ఖతమై పోతారు. అధికారం కోసం ఆశపడి, గెలిపించిన ప్రజలకు వెన్నుపోటు పొడిచి కాంగ్రెస్ లోకి వెళ్లారు దానం. ఖైరతాబాద్ ప్రజలు బ్రహ్మాండమైన నిర్ణయం తీసుకుని తీర్పు ఇస్తారనే విశ్వాసం ఉంది. దానం అపకాశవద రాజకీయాలు చేస్తున్నారని ఖైరతాబాద్ ప్రజలు తెలుసుకున్నారు. ఆనాడు ఆసిఫ్ నగర్ లో దానం నాగేందర్ టీడీపీ టికెట్ మీద గెలిచి కాంగ్రెస్ లోకి వచ్చారు. మళ్లీ ఉప ఎన్నికలో ఓడిపోయారు. ఇప్పుడు కూడా అదే పునరావృతం కాబోతోంది. రెండు పదవల ప్రయాణం మంచిది కాదు.. అక్కడ ఓ కాలు, ఇక్కడ ఓ కాలు వేస్తే ఎటు కాకుండా అయితది. దానంను అనర్హుడిగా ప్రకటించాలని స్పీకర్ కు ఫిర్యాదు చేశాం. దానం నాగేందర్ ను ఎంపీ అభ్యర్థిగా ప్రకటించడంతో అనర్హుడిగా ప్రకటించాలని డిమాండ్ చేస్తున్నాం. రాజకీయ ఒత్తిళ్లకు స్పీకర్ లోనైతే, వదిలిపెట్టకుండా నుండికోర్టుకు వెళ్తాం.. దానంను అనర్హుడిగా చేసేదాకా పోరాడుతాం. ఖైరతాబాద్ లో మూడు, నాలుగు నెలల్లో ఉప ఎన్నిక వస్తుంది. దానికి తయారు కావాలి. ద్రోహం చేసిన నాయకులకు బుద్ధి చెప్పాలని మనవి చేస్తున్నా. సికింద్రాబాద్ లో పోటీ మనకు కాంగ్రెస్ తో లేదు. అది మూడో స్థానంలో ఉంది. దానంను ప్రజలు సీరియస్ గా తీసుకోవడం లేదు. మనకు పోటీ బీజేపీతోనే అని కేటీఆర్ తెలిపారు.

ఢిల్లీ లిక్కర్ కేసులో కవితకు 14 రోజుల రిమాండ్

(మొదటి పేజీ తరువాయి)

ఔయిల్ ఇన్స్టాక్షనుల ప్రభావితం చేసే అపకాశం ఉంది. సాక్ష్యాధారాలను ద్వంద్వం చేసే అపకాశం ఉంది. దీని వల్ల దర్యాప్తును తీవ్ర విఘాతం కలుగుతుంది. లిక్కర్ కేసు దర్యాప్తు కొనసాగుతోంది. కవిత పాత్రకు సంబంధించి లోతైన దర్యాప్తు చేస్తున్నాం. అధిక నేరాల దర్యాప్తు చాలా కఠినమైనది. పథకం ప్రకారమే ఆర్థిక నేరాలకు పాల్పడుతున్నారు. కవితను జ్యూడిషియల్ కస్టడీకి పంపాలి.' అని ఈడీ కోర్టుకు తెలిపింది. అయితే, ఇప్పటికే రెండుసార్లు కవితను కస్టడీకి ఇచ్చామని.. మరోసారి కుదరదని కోర్టు స్పష్టం చేసింది. కవితకు ఏప్రిల్ 9 వరకు రిమాండ్ విధించింది. మంగళవారం ఉదయం కోర్టుకు హాజరు పరిచిన క్రమంలో కవిత మీడియాతో మాట్లాడారు. 'నాపై తప్పుడు కేసు పెట్టారు. ఇది మనీ లాండరింగ్ కేసు కాదు.. పొలిటికల్ లాండరింగ్ కేసు. ఈ కేసులో కడిగిన ముత్యంలా బయటకు వస్తా. తాత్కాలికంగా నన్ను జైలులో పెట్టావ్. కానీ నా ఆత్మస్థైర్యాన్ని దెబ్బ తీయలేరు. ఇప్పటికే ఆరోపణలు ఎదుర్కొంటున్న ఓ వ్యక్తి బీజేపీలో చేరారు. ఈ కేసులో ఆరోపణలు ఎదుర్కొంటున్న మరో వ్యక్తి బీజేపీలో చేరారు. మూడో వ్యక్తి రూ.50 కోట్లు బాండ్ల రూపంలో బీజేపీకి ఇచ్చారు.' అంటూ తీవ్ర ఆరోపణలు చేశారు. కోర్టుకు వెళ్తున్న సమయంలో జై తెలంగాణ.. జై కేటీఆర్ అంటూ ఆమె నినాదాలు చేశారు.

ట్రాక్టర్ ను ఢీకొన్న బైక్

- తల్లి కొడుకుల దుర్మరణం

సూర్యాపేట, మార్చి 26, (పిసిడబ్ల్యూ న్యూస్): ముందు వెళ్తున్న ట్రాక్టర్ ను వెనుక నుంచి బైక్ ఢీ కొట్టిన ప్రమాదంలో తల్లి, కొడుకు మృత్యుచెందారు. ఈ విషాదకర సంఘటన సూర్యాపేట జిల్లా మునగాల మండలం అకుపాముల గ్రామ శివారులో మంగళవారం జరిగింది. స్థానికులు తెలిపిన వివరాల ప్రకారం.. మేళ్లచెర్వు మండలం కందిబండ గ్రామానికి చెందిన తమ్మారపు వెంకటనర్సయ్య (24), తల్లి రాంబాయిమ్మ (45)తో కలిసి సూర్యాపేటలో శుభకార్యానికి బైక్ పై వెళ్లారు. తిరిగి వస్తుండగా మునగాల మండలం అకుపాముల గ్రామ శివారులో ముందు వెళ్తున్న ట్రాక్టర్ ను బైక్ ఢీకొట్టింది. ఈ ప్రమాదంలో తీవ్ర గాయాలైన వెంకటనర్సయ్య, రాంబాయిమ్మ అక్కడికక్కడే మృత్యుచెందారు. విషయం తెలుసుకున్న సీఐ రామకృష్ణారెడ్డి సంఘటనా స్థలానికి చేరుకుని వివరాలు సేకరించారు. మృత దేహాలను పోస్టుమార్టం కోసం కోడడ ప్రభుత్వ వైద్యశాలకు తరలించారు. కాగా, వెంకటనర్సయ్య భార్య ఏడు నెలల గర్భవతి అని తెలిసింది.

హామీల అమలులో కాంగ్రెస్ మాట తప్పింది

- మెదక్ మీద గులాబీ జెండా ఎగరటం ఖాయం
- రెండు లక్షల రుణమాఫీపై కాంగ్రెస్ మాట తప్పింది
- రైతు బంధు అన్ని మాట తప్పింది
- బోనస్ అని మాట తప్పింది.. పంచన్న ఇవ్వలేదు
- 24 గంటల కరోల్ ఇవ్వడం లేదు
- ఏ ముఖం పెట్టుకొని ఓట్లు అడుగుతారు
- వంద రోజుల పాలన చూసి ఓటు వేయాలి
- మెదక్ పార్లమెంట్ సన్మాహక సమావేశంలో హామీ రావు



గొప్ప విషయం. రెండు లక్షల రుణమాఫీ అని మాట తప్పింది కాంగ్రెస్. రైతు బంధు అన్ని మాట తప్పింది, బోనస్ అని మాట తప్పింది. పంచన్న ఇవ్వలేదు. 24 గంటల కరోల్ ఇవ్వడం లేదు. ఏ ముఖం పెట్టుకొని కాంగ్రెస్ వాళ్లు ఓట్లు అడుగుతారు. వంద రోజుల పాలన చూసి ఓటు వేయాలి అని అంటున్నారు. కాంగ్రెస్ కు ఓటు వేస్తే హామీలు అమలు చేయకున్నా ఒప్పుకున్నట్లు అవుతుంది. పార్లమెంట్ ఎన్నికల్లో కాంగ్రెస్ ను ఓడించాలన్నారు.

చోటే భాయ్ బడే భాయ్ రేవంత్ రెడ్డి 78% మోడి అశీర్వాదం తీసుకున్నాడు. బీజేపీ, కాంగ్రెస్ ఒకటే అని అన్నారు హామీ రావు. ముస్లింలను క్యాబినెట్ మంత్రిగా ఏనాడూ తీసుకోలేదు కాంగ్రెస్ అని అన్నారు. కేసీఆర్ ఉప ముఖ్యమంత్రి, రెవెన్యూ మంత్రిని చేసారు. బడ్జెట్ లో నిధులు కోట్ విధించారు. రంజాన్ తోఫా కూడా ఇవ్వలేదు కాంగ్రెస్ ప్రభుత్వం అని అన్నారు. బీజేపీ పై బీఆర్ఎస్ పోరాటం చేస్తోంది. వాళ్లతో ఒప్పందం పెట్టుకోలేదనే ఈరోజు కవితను జైలుకు పంపారు. ఒప్పందం పెట్టుకోలేదనే కవిత అరెస్టు అయ్యేవారా అని ప్రశ్నించారు హామీ రావు. నచ్చినోళ్లు జైలులో, నచ్చునోళ్లు జైల్లో ఉండాలో అన్నట్లు ఉంది బీజేపీ వైఖరి. ఢిల్లీ సీఎం అరవింద్ కేజ్రీవాలే ను అక్రమ కేసులు పెట్టి అరెస్టు చేశారన్నారు. ప్రతిపక్ష పార్టీలపై కేసులు పెడుతున్నారని ఆరోపించారు. కేసీఆర్ ఎప్పుడు బీజేపీతో కలిసేది లేదు. మాది సెక్యులర్ పార్టీ. బీజేపీ, కాంగ్రెస్ రెండు కలిసి మోసం చేసాయన్నారు. 154 మెడికల్ కాలేజీలు ఇస్తే ఒక్కటి మనకు ఇవ్వలేదు. కేసీఆర్ సంగారెడ్డికి మెడికల్ కాలేజీ ఇచ్చారు. రెండు పార్టీలను చిత్తూర్ గా ఓడించాలని పిలుపునిచ్చారు హామీ రావు. రేవంత్ రెడ్డి హామీల అమలు మీద ద్రుష్టి పెట్టు అని సూచించారు. కాంగ్రెస్ పార్టీ మోసాలను ప్రజలు గమనిస్తున్నారు. బీఆర్ఎస్ గెలవాలి, తెలంగాణ నిలవాలి అని అన్నారు హామీ రావు.

పంటనష్టంపై సిద్ధమవుతున్న నివేదిక

- త్వరలోనే రైతులకు పరిహారం చెల్లింపు
- కేటీఆర్, హరీష్ రావుల తీరుపై మండిపడ్డ జూపల్లి



జూపల్లి వెంకట్రామిరెడ్డిని మంచి మెజార్టీతో గెలిపించాలి. ఎంతో మంచి మనిషి, పేద పిల్లల కోసం 100 కోట్లతో నిధి ఏర్పాటు చేయడం

ఆదేశించారు. నివేదిక రాగానే రైతులకు ఎకరానికి రూ. 10 వేల నష్ట పరిహారం చెల్లిస్తామని తెలిపారు. కానీ బీఆర్ఎస్ పార్టీ ఈ విషయాన్ని తమ రాజకీయ ప్రయోజనాలకు వాడుకుంటోందని పేర్కొన్నారు. సమస్యలు, నీటి పారుదల ప్రాజెక్టులు, గత బీఆర్ఎస్ ప్రభుత్వ అవినీతిపై చర్చించడానికి సిద్ధమూ అని సిద్దిపేట ఎమ్మెల్యే హరీష్ రావుకు మంత్రి జూపల్లి కృష్ణారావు సవాల్ విసిరారు. ప్రాజెక్టులు, రైతు సమస్యలపై చర్చించేందుకు సమయం, తేదీ, వేదిక ఏదో బీఆర్ఎస్ నేతలు చెప్పాలన్నారు. బీఆర్ఎస్ కు అసలు సినిమా ముందుంది అని, బీఆర్ఎస్ హయాంలో జరిగిన అవినీతిని బయటపెడతాం, మీ తప్పులన్నీ బయట పెట్టాక తలకాయ ఎక్కడ పెట్టుకుంటారు అంటూ మండిపడ్డారు.

శరణ్ చౌదరి ఎవరో తెలీదు

- రాజకీయంగా ఇబ్బంది పెట్టేందుకే తప్పుడు ఆరోపణలు
- ఫోన్ ట్యాపింగ్ తో నాకు ఎలాంటి సంబంధం లేదు
- ఎలాంటి న్యాయ విచారణకైనా సిద్ధమే
- బీఆర్ఎస్ లోనే కొనసాగుతా: మాజీ మంత్రి ఎర్రబెల్లి

పోలీసుల విచారణలో శరణ్ చౌదరి దగ్గర భూమి లేదని తెలిసింది. రూ.5 కోట్లు తిరిగి ఇచ్చే పరిస్థితి లేదని వెల్లడైంది. రూ.3 కోట్ల విలువైన శరణ్ ఫ్లాట్ ను విజయ్ రిజిస్ట్రేషన్ చేసుకొన్నారు. శరణ్ చౌదరిపై అనేక కేసులు ఉన్నాయి. ఆయన భార్య పాస్ పోర్టును కూడా సీజ్ చేశారు. అనేకమందికి డబ్బులు చెల్లించాల్సి ఉన్నది. ఇలాంటి వారిని ఎవరూ సమర్థించరు. విజయ్ అనే వ్యక్తి విజయవాడ. ఆయన కాపు సామాజికవర్గానికి చెందిన వ్యక్తి. ఆయనకు, నాకు ఎలాంటి బంధుత్వం లేదు. నా జీవితంలో ఏనాడూ భూముల జోలికి పోలేదు. నా రాజకీయ జీవితంపై ఇంతవరకు ఎలాంటి మచ్చలేదు' అని వివరించారు. గతంలోనూ తనను ప్రభుత్వాలు అనేక ఇబ్బందులకు గురి చేశాయని, అయినా ఏనాడూ లొంగలేదని తెలిపారు. గతంలో బాబ్లీ ప్రాజెక్టు కేసు సమూహ చేశారని గుర్తు చేశారు. ఫోన్ ట్యాపింగ్ తో తనకు సంబంధం లేదని ఎర్రబెల్లి తేల్చిచెప్పారు. ప్రజాతీరావు ఎవరో తనకు తెలియదని అన్నారు. 'ఆయనది నాది ఒకే గ్రామం కాదు. వారి బంధువులు మా గ్రామంలో ఉంటారు. ఆయనను నేను ఏనాడూ కలవలేదు. పరిచయం కూడా లేదు. బంధువు కాదు. ఫోన్ ట్యాపింగ్ పై విచారణ చేసుకోవచ్చు. ప్రజాతీరావు కుటుంబానిది ఏ పార్టీనో తెలుసుకోవాలి' అని

వెల్లడించారు. పార్టీ మారాలని తనను ఒత్తిడి చేస్తున్న మాట వాస్తవమేనని, కానీ తాను బీఆర్ఎస్ లోనే కొనసాగుతానని స్పష్టం చేశారు.

శరణ్ చౌదరి మోసకారి: విజయ్, ఎన్నార్లై

మాజీమంత్రి ఎర్రబెల్లి దయాకర్ రావుపై శరణ్ చౌదరి చేసిన ఆరోపణలను విజయ్ ఖండించారు. మీడియా సందేశం ద్వారా జరిగిన ఘటనను ఆయన వివరించారు. 'నాకు నేరుగా దయాకర్ రావు తెలియదు. పలువురు ఎన్సార్ల ద్వారా ఆయనను కలిశా. మా సమస్య విన్న ఆయన హైదరాబాద్ సీపీఐ కలవాలని సూచించారు. నేను అప్పటి సీపీ సీపీ ఆనంద్ ను కలిసి ఫిర్యాదు చేశా. శరణ్ ఫ్లాట్ ను రిజిస్ట్రేషన్ చేసుకోవడానికి దాని మీద ఉన్న రూ.1.25 కోట్ల బ్యాంక్ లోన్ కట్టా. అతడి వద్ద నుంచి ఇంకా రూ.2 కోట్లు రావాల్సి ఉన్నది. ఇప్పటి దాని కొత్త నాటకానికి తెర తీశారు. కొద్దికాలం క్రితమే దుబా య్ పారిపోయాడు. మీడియా, సమాజాన్ని తప్పుదోవ పట్టిస్తున్నాడు. శరణ్ చౌదరి పలువురికి ఇచ్చిన చెక్లు బొన్స్ అయ్యాయి. ఎన్సార్లను మోసం చేశాడు' అని పేర్కొన్నారు.

ట్యాపింగ్ తొలి బాధితుడు సిఎం రేవంత్ రెడ్డి: రఘునందన్ రావు

- ఆయన్ను ఇందులోనే అరెస్టు చేశారు
- 2014 నుండే ఫోన్ ట్యాపింగ్ లు జరిగాయో!!
- కేటీఆర్, హరీష్ రావును ఫోన్ ట్యాపింగ్ వ్యవహారంలో చేర్చాలి
- జైపి మెదక్ ఎంపి అభ్యర్థి రఘునందన్ రావు



బెలిఫోన్ ట్యాపింగ్ మీద చిత్రకథితో విచారణ జరిపించాలని విజ్ఞప్తి చేశారు. ఫోన్ ట్యాపింగ్ జరిగినప్పుడు డివిజి, ఎస్ఐబి చీఫ్ రఘునందన్ రావు చెప్పారు.

ఎవరున్నారో కూడా చూడాలన్నారు. ఈ వ్యవహారంలో అధికారులను కూడా క్షమించకూడదని రఘునందన్ రావు ఈ సందర్భంగా సూచించారు. ఫోన్ ట్యాపింగ్ వ్యవహారంలో మొదటి ముద్దాయిగా కేటీఆర్, రెండో ముద్దాయిగా హరీష్ రావు, మూడో ముద్దాయిగా సిద్దిపేట మాజీ కలెక్టర్ వెంకట్రామిరెడ్డిని చెప్పాలని డిమాండ్ చేశారు. అనలు నిందితులను ముద్దాయిలుగా చేర్చకపోతే కేసు పూర్తి కాదన్నారు. కుటుంబ సభ్యుల ఫోన్ ను ట్యాపింగ్ చేసే అధికారం ఎవరికీ లేదన్నారు. గత డివిజి పిఎ శ్రీనాథ్ రెడ్డి అధికారిక ఖర్చుతో అమెరికా వెళ్లారని వెల్లడించారు. ఇద్దరు అధికారులను అరెస్టు చేసి చేతులు దులుపుకోవడం కాదని ఈ వ్యవహారాన్ని సీరియస్ గా తీసుకోవాలని రఘునందన్ రావు సూచించారు. ఫోన్ ట్యాపింగ్ కారణంగానే మునుగోడు ఉప ఎన్నికల్లో కోమటిరెడ్డి రాజగోపాల్ రెడ్డి ఓడిపోయినట్లు రఘునందన్ రావు చెప్పారు.

ఎమ్మెల్యేలను, నేతలను కలిసిన వరంగల్ ఉమ్మడి జిల్లా క్రైస్తవ సంఘాల నేతలు

హనుమకొండ ప్రతినధి, మార్చి 26 (పీసీడబ్ల్యూ న్యూస్): మాజీ ఎమ్మెల్యే, కాంగ్రెస్ సీనియర్ నేత మురళీధర్ రావు, పశ్చిమ ఎమ్మెల్యే నాయని రాజేందర్ రెడ్డి, భూపాలపల్లి ఎమ్మెల్యే గంధ్ర సత్యనారాయణరావు, వర్ధన్నపేట ఎమ్మెల్యే కె ఆర్ నాగరాజు, పరకాల ఎమ్మెల్యే రేపూరి ప్రకాష్ రెడ్డి, వరంగల్ జిల్లా కాంగ్రెస్ పార్టీ అధ్యక్షులు ఎర్రబెల్లి స్వర్ణ రాజేశ్వరరావు లను కలిసిన రాష్ట్ర క్రైస్తవ అధ్యక్షులు శ్యామ్, రాష్ట్ర జనరల్ సెక్రటరీ డాక్టర్ రెవరెండ్ ఎం జోసెఫ్ ప్రభాకర్ (వరంగల్) ట్రై సిటీ క్రీస్టియన్ సంఘం అధ్యక్షుడు పాస్టర్ ఐజాక్, సంఘ పెద్దలు, పాస్టర్లు కలిసి కొండ సురేఖ మురళీధర్ రావు ని, వరంగల్ ఎమ్మెల్యేలను వరంగల్ జిల్లా కాంగ్రెస్ పార్టీ అధ్యక్షులు ఎర్రబెల్లి స్వర్ణ రాజేశ్వర రావు లను కలిసి వరంగల్ ఎంపీ టికెట్ డాక్టర్ పెరుమాండ్ల రామకృష్ణ కేటాయింపాలని తెలుగు బాప్టిస్ట్ కన్వెన్షన్ తెలంగాణ క్రైస్తవ సంఘాలు, వరంగల్ ట్రైసిటీ క్రైస్తవ సంఘాలు కోరారు. సానుకూలంగా స్పందించిన ఎమ్మెల్యేలు, నేతలు వరంగల్ జిల్లా అధ్యక్షులకు కు క్రైస్తవ సంఘాలు కాంగ్రెస్ పార్టీ వరంగల్ ఎంపీ ఆస్పర్ల డాక్టర్ పెరుమాండ్ల రామకృష్ణ కృతజ్ఞతలు



తెలియజేశారు. క్రైస్తవ సంఘ నేతలు మాట్లాడుతూ.. హైదరాబాదులోని గవర్నమెంట్ హాస్పిటల్ లో ఉద్యోగానికి రాజీనామా చేసి ఉద్యమంలో పాల్గొని కాంగ్రెస్ పార్టీ కోసం అహర్నిశలు క్రమించి పేదల డాక్టర్ గా ఉత్తీర్ణత పేద ప్రజలకు చేస్తున్న సేవలు ఎస్సీ, ఎస్టీ, బీసీ, మైనారిటీ బడుగు బలహీన వర్గాలకు చేరువలో ఉండి అనునిత్యం ప్రజల కొరకు పరితపించే వ్యక్తి తాను గెలిస్తే పార్లమెంట్లో ప్రతినిధి గొంతుకె వరంగల్ పార్లమెంట్ పట్టణం అభివృద్ధికి కృషి చేస్తాడని, వరంగల్ ప్రజల కష్టసుఖాలు తెలిసిన రామకృష్ణకు టికెట్ కేటాయింపాలని వారు కోరారు ఈ కార్యక్రమంలో పాస్టర్ ఏలీయా పోలేపకా ఇమ్మానియేల్ పాస్టర్ సువర్ణరాజ్, జాయింట్ సెక్రటరీ ప్రసంగ్, జాయింట్ సెక్రటరీ లాజరస్, పాస్టర్ అంబాల కుమార్, రాష్ట్ర నాయకులు ఆరూరి సాంబయ్య, జిల్లా నాయకులు వల్లాల జగన్ గౌడ్ హనుమకొండ జిల్లా ఎస్సీ సెల్ ఉపాధ్యక్షులు నందిపాక భాస్కర్, కాజీపేట ఎస్సీ సెల్ మండల అధ్యక్షులు రాము రమేష్, మహేష్, ఉదయ తదితరులు పాల్గొన్నారు

కాంగ్రెస్ ప్రభ బండ్లను ప్రారంభించిన నర్సంపేట ఎమ్మెల్యే దొంతి



నర్సంపేట, మార్చి 26(పీసీడబ్ల్యూ న్యూస్): వరంగల్ జిల్లాలో ప్రసిద్ధిగాంచిన శ్రీ కొమ్మాల లక్ష్మీ నరసింహ స్వామి వారి బ్రహ్మోత్సవాలలో భాగంగా నేడు నర్సంపేట నియోజకవర్గం కాంగ్రెస్ పార్టీ నుండి ఏర్పాటు చేసిన ప్రభ బండ్లను కొబ్బరికాయలు కొట్టి ప్రారంభించిన ఎమ్మెల్యే దొంతి మాధవరెడ్డి మరియు మహబూబాబాద్ పార్లమెంట్ కాంగ్రెస్ మాజీ అభ్యర్థి పోలిక బలరాం నాయక్. ఈ కార్యక్రమంలో కాంగ్రెస్ పార్టీ నియోజకవర్గ నాయకులు, కార్యకర్తలు పాల్గొన్నారు.

ధాన్యం కొనుగోలు కేంద్రాలను ఏర్పాటు చేయాలి

- రాష్ట్ర ప్రభుత్వ ప్రధాన కార్యదర్శి ఎ. శాంతి కుమారి


హనుమకొండ ప్రతినధి, మార్చి 26 (పీసీడబ్ల్యూ న్యూస్): రైతులకు అందుబాటులో ఉండే విధంగా ధాన్యం కొనుగోలు కేంద్రాలను ఏర్పాటు చేయాలని రాష్ట్ర ప్రభుత్వ ప్రధాన కార్యదర్శి ఎ. శాంతి కుమారి అన్నారు. మంగళవారం హైదరాబాద్ నుండి రాష్ట్రంలోని అన్నీ జిల్లా కలెక్టర్లు, అడిషనల్ కలెక్టర్లతో ధాన్యం కొనుగోలు కేంద్రాల ఏర్పాటు పై వీడియో కాన్ఫరెన్స్ ను నిర్వహించారు. వీడియో కాన్ఫరెన్స్ ద్వారా రాష్ట్ర ప్రభుత్వ ప్రధాన కార్యదర్శి శాంతికుమారి మాట్లాడుతూ.. రైతులకు అందుబాటులో ఉండేవిధంగా ధాన్యం కొనుగోలు కేంద్రాలను ఏర్పాటు చేయాలన్నారు. ఐకేపీ కేంద్రాల ద్వారా ధాన్యం కొనుగోలు చేపట్టాలన్నారు. ధాన్యం కొనుగోలు కేంద్రాల వద్ద ఏదైనా సమస్యలు తలెత్తితే వెంటనే చర్యలు చేపట్టి వాటిని పరిష్కరించాలని అన్నారు. గన్నీ సంచలు పూర్తి స్థాయిలో అందుబాటులో ఉండేవిధంగా చర్యలు తీసుకోవాలన్నారు. జిల్లాలో సీఎంఆర్ లక్ష్యాలు పూర్తి చేయాలన్నారు. ప్రణాళికతో కొనుగోలు కేంద్రాల ద్వారా ధాన్యం కొనుగోలు చేపట్టాలని అన్నారు. ప్రతి మండలంలో

ఏప్రిల్ ఒకటి న ఒక ధాన్యం కొనుగోలు కేంద్రాన్ని ప్రారంభించే విధంగా చర్యలు చేపట్టాలన్నారు. మిగతా చోట్లా ఏప్రిల్ 10న ధాన్యం కొనుగోలు కేంద్రాలు ఏర్పాటు కావాలన్నారు. ధాన్యం కొనుగోలు కేంద్రాలను గుర్తించి అందుకు అన్నీ ఏర్పాటు పూర్తి చేయాలన్నారు. ఈ వీడియో కాన్ఫరెన్స్ లో హనుమకొండ జిల్లా నుండి కలెక్టర్ సిక్తా పట్నాయక్, అడిషనల్ కలెక్టర్ వెంకట్ రెడ్డి, ట్రై సి కలెక్టర్ శ్రద్ధా శుక్లా, డి.ఆర్.వో నాగ వర్ధుజ, జిల్లా సివిల్ సప్లై అధికారి వసంతలక్ష్మి, సివిల్ సప్లై కార్పొరేషన్ జిల్లా మేనేజర్ మహేందర్, అగ్రికల్చర్ జేడీ రవీందర్ సింగ్, జిల్లా సహకార శాఖ అధికారి నాగేశ్వర్ రావు, తదితరులు పాల్గొన్నారు. తాగునీటి సరఫరాకు ఎలాంటి ఇబ్బందులు లేకుండా చర్యలు చేపట్టండి వేసవి కాలం దృష్ట్యా రాష్ట్రంలో ఎక్కడ కూడా తాగునీటి సరఫరాకు ఇబ్బందులు లేకుండా చర్యలు చేపట్టాలని రాష్ట్ర ప్రభుత్వ ప్రధాన కార్యదర్శి శాంతికుమారి అన్నారు. ఎక్కడకూడా ఇబ్బందులు తలెత్తకుండా తాగునీటి సరఫరాపై కలెక్టర్లు, అడిషనల్ కలెక్టర్లు ప్రతిరోజు సమీక్ష నిర్వహించాలన్నారు. గ్రామీణ, పట్టణ ప్రాంతాలలో ఎక్కడ కూడా తాగునీటి సమస్య లేకుండా చర్యలు చేపట్టాలన్నారు. జిల్లా కలెక్టర్ సిక్తా పట్నాయక్ తో పాటు గ్రేటర్



వరంగల్ మున్సిపల్ కార్పొరేషన్ కమిషనర్ అశ్విని తానాజీ వాకడే, అడిషనల్ కలెక్టర్లు రాధిక గుప్తా, వెంకట్ రెడ్డి, ట్రై సి కలెక్టర్ శ్రద్ధా శుక్లా, గ్రేటర్ వరంగల్ మున్సిపల్ కార్పొరేషన్ వాలర్ సప్లై ఎన్.కె. ప్రదీప్ చంద్ర, అధికారులు పాల్గొన్నారు.

బిజెపి జిల్లా అధ్యక్షురాలు రావు పద్మను కలిసిన వరంగల్ లోకసభ బిజెపి అభ్యర్థి అరూరి రమేష్



హనుమకొండ ప్రతినధి, మార్చి 26 (పీసీడబ్ల్యూ న్యూస్): హనుమకొండ జిల్లా భారతీయ జనతా పార్టీ జిల్లా అధ్యక్షులు రావు పద్మ-అమరేందర్ రెడ్డి జన్మదినోత్సవం పురస్కరించుకొని, వారి నివాసంలో సోమవారం వరంగల్ లోకసభ బిజెపి అభ్యర్థి అరూరి రమేష్ కలిసి శాలువాతో సన్మానించి పుష్పగుచ్ఛం అందజేసి, శుభాకాంక్షలు తెలియజేశారు. ఆయన వెంట బిజెపి పార్టీ నేతలు, నాయకులు తదితరులు ఉన్నారు.

ఓటు హక్కు కలిగిన ప్రతి ఒక్కరూ ఓటు హక్కును వినియోగించుకోవాలి

- జిల్లా కలెక్టర్ సిక్తా పట్నాయక్

హనుమకొండ ప్రతినధి, మార్చి 26 (పీసీడబ్ల్యూ న్యూస్): ఓటు హక్కు కలిగిన ప్రతి ఒక్కరూ మే 13న జరగనున్న లోక్ సభ ఎన్నికల పోలింగ్ రోజున తప్పకుండా తమ ఓటు హక్కును వినియోగించుకోవాలని హనుమకొండ జిల్లా కలెక్టర్ సిక్తా పట్నాయక్ అన్నారు. ములుగు రోడ్డు సమీపంలోని ఎల్.బీ కళాశాలలో నెహ్రూ యువ కేంద్ర ఆధ్వర్యంలో జిల్లా స్థాయి నైబర్ హూడ్ యూత్ పార్లమెంట్-2024ను మంగళవారం నిర్వహించారు. అదేవిధంగా స్టేట్ ఆధ్వర్యంలో నూతన ఓటర్ల నమోదు కార్యక్రమాన్ని నిర్వహించారు. ఈ కార్యక్రమాన్ని జిల్లా కలెక్టర్ జ్యోతి ప్రజ్ఞులన చేసి ప్రారంభించారు. ఈ కార్యక్రమానికి జిల్లా కలెక్టర్ సిక్తా పట్నాయక్ ముఖ్య అతిథిగా హాజరై మాట్లాడుతూ ఎన్నికలలో ఓటర్లు ఓటును వినియోగించుకునేలా జిల్లా వ్యాప్తంగా ఓటరు చైతన్య కార్యక్రమాల నిర్వహిస్తున్నట్లు తెలిపారు. ఓటరు చైతన్య కార్యక్రమాల ద్వారా ఎన్నికలలో ఓటింగ్ కాతాన్ని పెంచేందుకు కృషి చేస్తున్నట్లు తెలిపారు. 18 ఏళ్ల వయస్సు నిండిన ప్రతి ఒక్కరు ఓటు కోసం తప్పకుండా నమోదు చేసుకోవాలన్నారు. ఆన్లైన్లో ను సులువుగా ఓటరుగా నమోదు చేసుకోవచ్చన్నారు. ఎన్నికల్లో యువ ఓటర్లు తప్పకుండా ఓటు వేయాలని సూచించారు. ఓటర్లకు సమీపంలోనే పోలింగ్



కేంద్రాలనే ఏర్పాటు చేసి ఓటు హక్కును వినియోగించుకునేలా కేంద్ర ఎన్నికల సంఘం ఏర్పాటు చేస్తుందన్నారు. మే 13న తేదీన జరగనున్న లోక్ సభ ఎన్నికల పోలింగ్ రోజున ఓటర్లు తప్పకుండా ఓటు హక్కు వినియోగించుకోవాలని కోరారు. యువ ఓటర్లు 18 ఏళ్ల నిండిన యువతను ఓటర్లుగా నమోదు చేయడంలో బాధ్యత తీసుకోవాలన్నారు. ఒక్కో యువ ఓటరు కనీసం పదిమందిని ఓటర్లుగా నమోదు చేయించేలా కృషి చేయాలన్నారు. ఓటు హక్కును కలిగిన ప్రతి ఒక్కరూ ఎన్నికల్లో ఓటు ను వేయడం బాధ్యత అని పేర్కొన్నారు. పోలింగ్ జరిగే తేదీన తప్పకుండా ఓటు వేసే విధంగా ఓటర్లను యువ ఓటర్లు చైతన్యం

తీసుకురావాలన్నారు. నెహ్రూ యువ కేంద్ర ఆధ్వర్యంలో ఇలాంటి కార్యక్రమాలను నిర్వహించడం పట్ల జిల్లా కలెక్టర్ అభినందనులు తెలిపారు. రానున్న రోజుల్లో ఇలాంటి కార్యక్రమాల మరిన్ని నిర్వహించాలని సూచించారు. ఈ సందర్భంగా అడిషనల్ కలెక్టర్ రాధిక గుప్తా మాట్లాడుతూ ఓటర్లు ఎన్నికలలో తప్పకుండా ఓటు వేయాలని పేర్కొన్నారు. ట్రై సి కలెక్టర్ శ్రద్ధా శుక్లా మాట్లాడుతూ మాక్ పార్లమెంట్ నిర్వహించడం వలన విద్యార్థులు, యువత ఎన్నో విషయాలు తెలుసుకోవచ్చని అన్నారు. హైదరాబాద్ లోని ఉస్మానియా యూనివర్సిటీ ప్రొఫెసర్ పి. నవీన్ కుమార్ మార్గదర్శనం చేసినందుకు ధన్యవాదాలు తెలిపారు. జాతీయ అవార్డు గ్రహీత డాక్టర్ ఆకులలక్ష్మి మధు మాట్లాడుతూ ఓటరు చైతన్యంతో ఎన్నికలలో ఓటును వేసినప్పుడే ప్రజాస్వామ్యం పరిరక్షింపబడుతుందని అన్నారు. ఓటు అనేది మనకు రాజ్యాంగం కల్పించిన హక్కు అని పేర్కొన్నారు. ఈ సందర్భంగా విద్యార్థులతో పార్లమెంటును నిర్వహించారు. స్టేట్ ఆధ్వర్యంలో నూతన ఓటర్ల నమోదు కార్యక్రమాన్ని నిర్వహించారు. నెహ్రూ యువ కేంద్ర జిల్లా యువజన అధికారి అన్నేషీ చింతల అధ్యక్షతన నిర్వహించిన ఈ కార్యక్రమంలో పాల్గొన్న పోలింగ్ డాక్టర్ అరుణ డి.హెచ్. రావు, స్టేట్ నోడల్ అధికారి లక్ష్మి రమాకాంత్, కాకతీయ విశ్వవిద్యాలయం ఎన్ఎస్ఎస్ కోఆర్డినేటర్ ప్రొఫెసర్ ఈసం నారాయణ, అధ్యాపకులు, విద్యార్థులు పాల్గొన్నారు.

పార్లమెంటు ఎన్నికల సన్నాక సమావేశం



చిట్టూరు, మార్చి 26 (పీసీడబ్ల్యూ న్యూస్): జయశంకర్ భూపాలపల్లి లోని కాంగ్రెస్ పార్టీ జిల్లా కార్యాలయంలో భూపాలపల్లి ఎమ్మెల్యే గంధ్ర సత్యనారాయణ రావు అధ్యక్షతన జరిగిన వరంగల్ పార్లమెంట్ ఎన్నికల సన్నాక సమావేశానికి ముఖ్య అతిథిగా విచ్చేసిన ఎఐసీసీ అధికార ప్రతినధి సుజాత పాల్ గారిని మరియు స్టేట్ ట్రేడ్ కార్పొరేషన్ చైర్మన్ అయినా జిల్లా కాంగ్రెస్ పార్టీ అధ్యక్షులు ఐత ప్రకాష్ రెడ్డి గారిని శాలువాతో సత్కరించిన చిట్టూరు మండల కోఆర్డినేట్ సభ్యులు మహమ్మద్ రాజ్ మహమ్మద్ మరియు చిట్టూరు టౌన్ అధ్యక్షులు బుర్ర లక్ష్మణ్ గౌడ్, మాజీ పిఎ సి ఎస్సీ వైస్ చైర్మన్ బుర్ర శ్రీనివాస్ తదితరులు పాల్గొన్నారు.

డెల్లో భారీగా ఉద్యోగుల తొలగింపు

6000 మంది ఉద్యోగులపై వేటు

న్యూఢిల్లీ, మార్చి 26 (పీసీడబ్ల్యూ న్యూస్): టెక్ దిగజాలు లేఅఫ్ట్ ను కొనసాగిస్తూనే ఉన్నాయి. ఓవైపు ఉద్యోగుల సంఖ్యను కుదిస్తూనే హైరింగ్ను కూడా పరిమితంగా చేపడుతున్నట్లు డెల్ తెలిపింది. వ్యయ నియంత్రణ చర్యల్లో భాగంగా డెల్ 6000 మంది ఉద్యోగులపై వేటు వేసింది. గత రెండేండ్లూ తన కంప్యూటర్లను ఎక్కువ మంది ప్రజలకు నాణ్యత చేయకపోవడంతో ఉద్యోగుల సంఖ్యను తగ్గిస్తున్నట్లు డెల్ తెలిపింది. అమ్మకాలు పడిపోవడంతో ఆర్థిక ఇబ్బందులు చుట్టుముట్టిన క్రమంలో ఉద్యోగులపై వేటు వేయక తప్పలేదని కంపెనీ వర్గాలు చెబుతున్నాయి. ఇక పీసీలతో పాటు క్రెంట్స్ సాఫ్ట్వేర్స్ గ్రూప్ నుంచి ఏడాది మొత్తానికి రాబడి పెరుగుతుందని డెల్ అంచనా వేస్తోంది. అయితే ఏడాది చివరి మూడు నెలల్లో ఈ రంగం నుంచి రాబడి 12 శాతం పడిపోయింది. రాబోయే రోజుల్లో కొంత గడ్డు పరిస్థితులు ఎదురైనా తమ ప్రోడక్ట్ కు మెరుగైన డిమాండ్ ఉంటుందని డెల్ అంచనా వేస్తోంది. కాగా ఉద్యోగులకు డెల్ ఇటీవల చేసిన హెచ్చరికలకు టెక్ నుంచి తీవ్ర అసంతృప్తి వ్యక్తమైంది. ఇప్పటికీ ఇంటి నుంచి పనిచేస్తున్న ఉద్యోగులకు ప్రమాదపడ విషయంలో పరిరక్షణలోకి తీసుకోవాలని డెల్ స్పష్టం చేసింది. ఉద్యోగులు తిరిగి కార్యాలయాల నుంచి పని చేయడం ప్రారంభించాలని డెల్ కోరింది.

పోలింగ్ సిబ్బంది మొదటి ర్యాండ్ మైజేషన్ పూర్తి

- జిల్లా ఎన్నికల అధికారి, కలెక్టర్ పి. ప్రావీణ్య



వరంగల్, మార్చి 26 (పీసీడబ్ల్యూ న్యూస్ ప్రతినధి): త్వరలో జరుగనున్న పార్లమెంట్ ఎన్నికల పోలింగ్ సిబ్బంది మొదటి ర్యాండ్ మైజేషన్ పూర్తి చేసినట్లు జిల్లా ఎన్నికల అధికారి, కలెక్టరు పి. ప్రావీణ్య పేర్కొన్నారు. మంగళవారం కలెక్టరేట్ వీడియో కాన్ఫరెన్స్ హాలోలో సంబంధిత అధికారులతో కలిసి ఎన్ఐసి వారు



నియోజకవర్గాలకు 809 పోలింగ్ కేంద్రాలకు సంబంధించి మొత్తం 4338 మందిని మొదటి విడత ర్యాండ్ మైజేషన్ ద్వారా కేటాయించడం జరిగిందని, అందులో 1072 మంది ప్రిసైడింగ్ అధికారులు, 1082 మంది సహాయ ప్రిసైడింగ్ అధికారులు, 2184 మంది ఇతర పోలింగ్ అధికారులున్నారు. ప్రతి డివిజన్లో ఒక ప్రిసైడింగ్ అఫీసర్, ఒక అసిస్టెంట్ ప్రిసైడింగ్ అఫీసర్, ఇద్దరు అదర్ పోలింగ్ అఫీసర్లు ఉంటారన్నారు. ఎన్నికల కమిషన్ మార్గదర్శకాలు ప్రకారం 25% అదనంగా నిబ్బంది కేటాయింపు ప్రక్రియ చేపట్టామని తెలిపారు. ర్యాండ్ మైజేషన్ ద్వారా నియమించిన వారికి శిక్షణా కార్యక్రమాల నిర్వహించడం జరుగుతుందని తెలిపారు. ఈ సమావేశంలో అడిషనల్ డి.కే.ఓ. ఆదనపు కలెక్టర్ సంద్యాకాణి, డి ఆర్ ఓ శ్రీనివాస్, కలెక్టరేట్ ఎవో శ్రీకాంత్, ఎన్ఐసి అధికారి అప్పి రెడ్డి తదితరులు పాల్గొన్నారు.

బాధిత కుటుంబానికి పరామర్శ



గంగాధర, మార్చి 26(పిసిడబ్ల్యూ స్టూన్ ప్రతినిధి): కరీంనగర్ జిల్లా చొప్పదండిగంగాధర మండలం చిన్న ఆచంపల్లి గ్రామానికి చెందిన గుడి వెంకట్రామిరెడ్డి, రుద్ర భూమయ్య లిలు ఇటీవల మృతి చెందగా వారి వారి కుటుంబ సభ్యులను కరీంనగర్ బీఆర్ఎస్ ఎంపీ అభ్యర్థి బోయినపల్లి వినోద్ కుమార్, మాజీ ఎమ్మెల్యే సుంకె రవిశంకర్, మాజీ జిల్లా పరిషత్ చైర్మన్ తుల ఉమ పరామర్శించి ప్రగాఢ సంతాపం తెలియపరిచారు.

కాంగ్రెస్లో చేరిన బండి శ్రీధర్ ముదిరాజ్



పరకాల, మార్చి 26 (పిసిడబ్ల్యూ స్టూన్): పరకాల ఎమ్మెల్యే రేపూరి ప్రకాష్ రెడ్డి, మాజీ ఎమ్మెల్యే మొలుగూరి బిక్షపతి సమక్షంలో బీఆర్ఎస్ పార్టీకి చెందిన సింగిల్ విండ్ డైరెక్టర్, శ్రీ కుంకుమేశ్వర దేవస్థానం-పరకాల డైరెక్టర్, ముదిరాజ్ జిల్లా ప్రధాన కార్యదర్శి బండి శ్రీధర్ సోమవారం పురపాలక సంఘం మాజీ కౌన్సిలర్ బండారా కృష్ణ, తో పాటు కాంగ్రెస్ పార్టీలో చేరారు. ఈ సందర్భంగా ఎమ్మెల్యే వారికి పార్టీ కండువా కప్పి పార్టీలోకి సాదరంగా ఆహ్వానించారు. ఈ సందర్భంగా బండి శ్రీధర్ మాట్లాడుతూ, సీఎం రేపూర్ రెడ్డి నేతృత్వంలో అభివృద్ధి పథకంలో ముందుకు తీసుకువెళ్తున్నారని, ప్రభుత్వం ప్రవేశపెట్టిన ప్రజా సంక్షేమ పథకాలను ప్రజలకు మరింత చేరువయ్యే విధంగా కాంగ్రెస్ పార్టీ కోసం శక్తి వంచన లేకుండా కృషి చేస్తానని అన్నారు. ఈ కార్యక్రమంలో మాజీ ఎమ్మెల్యే మొలుగూరి బిక్షపతి, జిల్లా నాయకులు సోదా అనిత రామకృష్ణ, కౌన్సిలర్లు, జిల్లా నేతలు, పార్టీ నాయకులు తదితరులు పాల్గొన్నారు.

బీఆర్ఎస్ నాయకుడి కుటుంబ సభ్యులకు పరామర్శ



గంగాధర, మార్చి 26(పిసిడబ్ల్యూ స్టూన్ ప్రతినిధి): కరీంనగర్ జిల్లా చొప్పదండి నియోజకవర్గం గంగాధర మండలం రంగారావు పల్లి గ్రామ బీఆర్ఎస్ అధ్యక్షుడు రొడ్డ వెంకట్ రెడ్డి ఇటీవల అనారోగ్యంతో సిరిసిల్ల ఆస్పత్రి మండలం సందర్శించి గ్రామంలో మృతి చెందగా మృతుడి కుటుంబ సభ్యులైన కౌన్సిలర్ పాతూరి రాజరెడ్డి గారిని కరీంనగర్ బీఆర్ఎస్ ఎంపీ అభ్యర్థి బోయినపల్లి వినోద్ కుమార్ పరామర్శించారు. ఆయన వెంట బెస్వాల్ చైర్మన్ కొండూరి రవిందర్ రావు, జడ్పీ చైర్మన్ స్వామికొండ అరుణ రావుపరెడ్డి, బీఆర్ఎస్ జిల్లా అధ్యక్షుడు తోట ఆగయ్య, మాజీ జడ్పీ చైర్మన్ తుల ఉమ, టెక్స్ టైల్ కార్పొరేషన్ మాజీ చైర్మన్ గూడూరి ప్రవీణ్, బీఆర్ఎస్ పట్టణ అధ్యక్షుడు జిందం చక్రపాణి, బెస్వాల్ డైరెక్టర్ బండ నర్సయ్య, ద్వాప మధుసూదన్ రెడ్డి, జిక్కుల నాగరాజు యాదవ్, దూలం సంపత్ గౌడ్లు ఉన్నారు.

సెల్ ఫోన్ టవర్ల పరికరాలు చోరీ చేస్తున్న నిందితుల అరెస్ట్

హైదరాబాద్, మార్చి 26 (పిసిడబ్ల్యూ స్టూన్): సెల్ ఫోన్ టవర్ల లక్ష్యంగా దొంగతనాలకు పాల్పడుతున్న ముఠాను పోలీసులు అరెస్ట్ చేశారు. సెల్ టవర్లకు ఉండే రేడియో రిమోట్ యూనిట్లు, హెడ్స్ చోరీ చేస్తున్న 9 మంది సభ్యుల ముఠాను దక్షిణ మండల టాస్కోఫోర్స్ పోలీసులు అదుపులోకి తీసుకున్నారు. నిందితుల వద్ద నుంచి రూ. 60 లక్షల విలువైన పరికరాలు స్వాధీనం చేసుకున్నారు. కేసు నమోదు చేసి దర్యాప్తు చేపట్టారు. పూర్తి వివరాలు తెలియాలి ఉంది.



ఘనంగా 25వ అయ్యప్ప జన్మదిన వేడుకలు



నర్సంపేట, మార్చి 26(పిసిడబ్ల్యూ స్టూన్): అయ్యప్ప జన్మదిన వేడుకల దాతలుగా నిలిచిన భూపతి లక్ష్మీనారాయణ నాగలక్ష్మి కుటుంబం సభ్యులు మరియు స్థానిక నర్సంపేట పట్టణము యందు దేవాలయ చారిటబుల్ ట్రస్ట్ చైర్మన్ శింగిరికొండ మాదవశంకర్ శంకర్ గుప్తా అధ్యక్షులలో నర్సంపేట శ్రీ శ్రీ ధర్మసన్ అయ్యప్ప 25వ జన్మదిన వేడుకలు ఏర్పాటు చేయగా పరి పూజలో దాతలు దంపతులుగా పాల్గొనడం జరిగింది. ఇట్టి కార్యక్రమంలో ప్రధాన అధ్యక్షులు దేవిక్ మిక్ గర్గుడి యందు మూలవిరాట్టు స్వామివారిని అలంకరణ చేయగా పంచలోహ విగ్రహానికి పూజలు నిర్వహించి దాతల శిరస్సుపై స్వామివారిని అలంకరించగా శరణ కీర్తనలతో పదునెట్టాంబడి పీఠంపై స్వామివారిని ఆసన్నం చేయగా 18 కలశాలపై శాంతిక వైపుణ్యంతో 30 మంది దంపతుల తో పూజలు నిర్వహించగా దాతలు దంపతులకి పట్టు శాలువా పస్ట్రాలో ఘనంగా సన్మానించగా 25వ జన్మదిన వేడుకలలో 25 కేజీల ఆవు పాల ప్రత్యేక కేకు కట్ చేస్తూ ఆలయ కమిటీ మరియు భక్తులు అధిక సంఖ్యలో ఆనందం వ్యక్తపరచగా ఆలయ చైర్మన్ మాట్లాడుతూ స్థల దాతలు అన్నదాతలు అభివృద్ధి ప్రదాతలను గుర్తు చేస్తూ ఫిబ్రవరి 2023లో పునః నిర్మాణం మొదలు కాగా భక్తులకి అన్ని సౌకర్యాలతో అపూర్వంగా నిర్మించబడుతున్న ఆలయ నిర్మాణంలో భక్తులు తమ తమ బంధుమిత్ర కుటుంబ సమేతంగా దాతలుగా ఆలయ అభివృద్ధిలో పాల్గొనాలని కోరారు ఇట్టి కార్యక్రమంలో పాల్గొన్న వారు మాదారపు చంద్రశేఖర్ గుప్తా, దొడ్ల రవీందర్ గుప్తా, శ్రీరాం ఈశ్వరయ్య గుప్తా, దోమకుంట్ల సదానందం వంగేటి గోవర్ధన్ గుప్తా చింతల కమలాకర్ రెడ్డి, ఆకుల ప్రభాకర్, దొడ్ల వేణు మల్లాల రాజు ఆలయ అధ్యక్షులు గురుస్వాములు ఆలయ కమిటీ సభ్యులు భజన గాన బృందం పలు గ్రామాల నుండి నర్సంపేట భక్తులు అధిక సంఖ్యలో పాల్గొనడం జరిగింది.

జర్నలిస్టులకు న్యాయం చేస్తా...

- హామీ ఇచ్చిన రూరల్ ఏసిపి తిరుపతిరెడ్డి - టీయూడబ్ల్యూజే జిల్లా అధ్యక్షులు ఆకుతోట ఆదినారాయణ ఆధ్వర్యంలో రూరల్ ఏసిపీని కలిసిన జర్నలిస్టు ప్రతినిధుల బృందం



ఖమ్మం, మార్చి 26 (పిసిడబ్ల్యూ స్టూన్ ప్రతినిధి): కారేపల్లి బీసీ కాలనీ ప్రాథమిక పాఠశాల ప్రధానోపాధ్యాయుడు బాధ్యతారహితంగా వ్యవహరిస్తూ నిబంధనలకు విరుద్ధంగా పాఠశాలకు గ్రౌంజరవుతున్న నేపథ్యంలో పలు పత్రికలలో వార్తలు రావడం జరిగింది. ఇట్టి విషయమై ఈనెల 18న అదే కారేపల్లి పాఠశాలలో డిప్యూటీ సీనియర్ ఉపాధ్యాయుడు చేత ఇరువురి విలేజరులపై స్థానిక పోలీస్ స్టేషన్లో ఫిర్యాదు చేయడం జరిగింది. ఇట్టి విషయాలపై పూర్తిస్థాయి విచారణ జరిపి జర్నలిస్టులకు న్యాయం చేయాలని టీయూడబ్ల్యూజే జిల్లా అధ్యక్షులు ఆకుతోట ఆదినారాయణ ఆధ్వర్యంలో జర్నలిస్టు ప్రతినిధుల బృందం రూరల్ ఏసిపి తిరుపతిరెడ్డిని మంగళవారం కలిశారు. అందుకు స్పందించిన రూరల్ ఏసిపి మరోమారు విచారణ చేసి న్యాయం చేస్తానని హామీ ఇచ్చారు. ఈ కార్యక్రమంలో ఎలక్ట్రానిక్ మీడియా జిల్లా ప్రధాన కార్యదర్శి శెట్టి రజనీకాంత్, జిల్లా ఉపాధ్యక్షులు ఉపేందర్, భాస్కర్, మందుల ఉపేందర్, జిల్లా సహాయ కార్యదర్శి షేక్ జానిషాషా, ఎలక్ట్రానిక్ మీడియా నగర అధ్యక్ష కార్యదర్శులు యలమందల జగదీష్, కరీష అశోక్, సాయి, ప్రెస్ క్లబ్ ప్రధాన కార్యదర్శి కొరకొప్పుల రాజాబు, జిల్లా నాయకులు రోసిరెడ్డి, వెంకటేశ్వర్లు, వెంకట్ తదితరులు పాల్గొన్నారు.

దేశంలో అతిపెద్ద డ్రగ్స్ నెట్వర్క్ను ఛేదించిన పంజాగుట్ట పోలీసులు

హైదరాబాద్, మార్చి 26 (పిసిడబ్ల్యూ స్టూన్): దేశంలో అతిపెద్ద డ్రగ్స్ లింక్ ను పంజాగుట్ట పోలీసులు ఛేదించారు. పెద్ద ఎత్తున ఎక్స్ పోజిట్, ఎండీఎంపి, గంజాయిని స్వాధీనం చేసుకున్నారు. గోవా నుంచి హైదరాబాద్ కు డ్రగ్స్ తెచ్చి కస్టమర్లకు విక్రయిస్తున్న సయూద్, ముంబాయికి చెందిన రోమి, పాలస్తీనాకు చెందిన నయూద్ ను పోలీసులు అరెస్ట్ చేశారు. నిందితుల నుంచి 4.75 గ్రాముల ఎక్స్ పోజిట్, 5.18 గ్రాముల ఎండీఎంపి, 109 గ్రాముల గంజాయి, రెండు ఫోన్లను పోలీసులు స్వాధీనం చేసుకున్నారు. నిందితుల లిస్ట్లో 14 మంది స్వగర్లు, హైదరాబాద్ కి చెందిన 31 మంది వినియోగదారులు ఉన్నారు. సయూద్ స్టూడెంట్ ప్రస్తుతం వీసాపై హైదరాబాద్ లో ఉంటున్నారు. అతని ఆర్డర్ మేరకు గోవాలోని క్రిస్ నుంచి కొనుగోలు చేసి రోమీ అందిస్తున్నట్లు పోలీసులు విచారణలో తేలింది. కేసునమోదుచేసిన పోలీసులు దర్యాప్తు చేస్తున్నారు.



నర్సల్, అంగన్వాడి సెంటర్ ను తనిఖీ చేసిన ఎంపీ డివో, అధికారులు



పరకాల, మార్చి 26 (పిసిడబ్ల్యూ స్టూన్): పరకాల మండల పరిధిలోని కామారెడ్డిపల్లి, పోచారం, వెల్లంపల్లి గ్రామాలను మండల పరిషత్ అభివృద్ధి అధికారి పెద్ది ఆంజనేయులు మండల పంచాయతీ అధికారి ఇమ్మడి భాస్కర్ తో కలిసి నర్సల్ ను, అంగడి వాడి సెంటర్ ను సందర్శించి, తనిఖీ చేసి పరిశీలించారు. నర్సల్ లో ఇంకా కొన్ని బ్యాగులు ఖాళీ గా ఉన్నందున వెంటనే నారు తెచ్చి నాటాలని సందించి పంచాయతీ కార్యదర్శులు, ఫీల్డ్ అసిస్టెంట్ లకు సూచించారు. అదేవిధంగా కామారెడ్డి పల్లి గ్రామంలోని అంగన్వాడి సెంటర్ సందర్శించారు. ఈ సందర్భంగా సెంటర్ కు మిషన్ భగీరథ కనెక్షన్ లేదని, మందులు చేయించవలసిందిగా టీచర్ కోరగా, వెంటనే ఆర్.డబ్ల్యూ.యస్ ఏ.ఈ తో మాట్లాడి అంగన్వాడి సెంటర్ కు కనెక్షన్ ఇవ్వ వలసినదిగా కోరారు. అనంతరం కామారెడ్డిపల్లి యస్.సి కాలనీ లో నీటి ఎద్దడి నివారణకు ప్రజల తో మాట్లాడడం జరిగింది. గ్రామ పంచాయతీ ప్రత్యేక అధికారి రాజకుమార్, ఆర్ డబ్ల్యూ యస్ ఏ ఈ రమణ మండల పంచాయతీ అధికారి ఇమ్మడి భాస్కర్ సంబంధిత గ్రామ పంచాయతీ కార్యదర్శులు, ఫీల్డ్ అసిస్టెంట్లు, వాచర్ లు పాల్గొన్నారు.

వరంగల్ లోక్ సభ ఎంపీ టికెట్ దొమ్మాటి సాంబయ్యకే ఇవ్వాలి

- పరకాల 4 వ వార్డు అధ్యక్షుడు బొచ్చు కుమార్



పరకాల, మార్చి 26 (పిసిడబ్ల్యూ స్టూన్): రాష్ట్రంలో అధికారంలో ఉన్న కాంగ్రెస్ పార్టీ సైతం వరంగల్ లోక్ సభ సెగ్మెంట్ అభ్యర్థిపై తేల్చడం కేంద్ర అధిష్టానం మరియు రాష్ట్రంలో ఉన్న ప్రభుత్వాన్ని సామాజిక వర్గానికి చెందిన దొమ్మాటి సాంబయ్య వరంగల్ లోక్ సభ ఎంపీ టికెట్ ఇవ్వాలని పరకాల మున్సిపాలిటీ పట్టణ 4వ వార్డు అధ్యక్షుడు బొచ్చు కుమార్ కోరారు. మహబూబ్ బలరాంనాయక్ ను కాంగ్రెస్ ప్రకటించింది. వరంగల్ అభ్యర్థిత్వంపై స్పష్టత ఇవ్వాలని కోరారు, వరంగల్ ఎంపీ గెలుపు అవకాశాలపై ధీమా ఉన్న నాయకుడు దొమ్మాటి సాంబయ్య భారీ మెజార్టీతో గెలిపించే సంస్థితి ఉన్నదని కాంగ్రెస్ నాయకుల్లో ప్రతి ఒక్కరూ కష్టపడి గెలిపించుకుంటామని చర్చ జరుగుతున్నది. గత ఎన్నికల్లో కాంగ్రెస్ తరఫున పోటీ చేసి ఓడిపోయిన దొమ్మాటి సాంబయ్య, వరంగల్ లోక్ సభ ఎంపీ టికెట్ ఇవ్వాలని కుమార్ కోరారు. ఎంతోకాలంగా పార్టీకి సేవలందిస్తూ రావడం, గత అసెంబ్లీ ఎన్నికల్లోనూ కాంగ్రెస్ అభ్యర్థుల గెలుపు కోసం కృషి చేసిన పేరు ఉండటంతో పార్టీ నాయకత్వం దొమ్మాటి సాంబయ్య ను గుర్తించి వరంగల్ ఎంపీ టికెట్ ఇవ్వాలని విన్నవించారు.

వంద రోజుల కాంగ్రెస్ పాలనలో కేసీఆర్ ను గుర్తు చేసుకుంటున్న ప్రజలు



హైదరాబాద్, మార్చి 26 (పిసిడబ్ల్యూ స్టూన్): కాంగ్రెస్ ప్రభుత్వ వంద రోజుల పాలనలో విసుగు చెందిన ప్రజలు నారు ఆదర్శవంతమైన పాలన అందించిన బీఆర్ఎస్ ప్రభుత్వాన్ని గుర్తు చేసుకుంటున్నారని సనత్ నగర్ ఎమ్మెల్యే తలసాని శ్రీనివాస్ యాదవ్ అన్నారు. మంగళవారం తెలంగాణ భవన్ లో జరిగిన సికింద్రాబాద్ పార్లమెంట్ నియోజకవర్గ బీఆర్ఎస్ పార్టీ సమావేశంలో ఆయన మాట్లాడారు. నారు ముఖ్యమంత్రిగా కేసీఆర్ అనేక అభివృద్ధి, సంక్షేమ కార్యక్రమాలు అమలు చేసి దేశానికే ఆదర్శంగా నిలిపారని వివరించారు. కాంగ్రెస్ అధికారంలోకి వచ్చిన వంద రోజుల్లో విద్యుత్, నీటి కష్టాలు మొదల య్యాయని చెప్పారు. కాంగ్రెస్ ప్రభుత్వం అసెంబ్లీ ఎన్నికలకు ముందు ఇచ్చిన హామీలను అమలు చేయడం మరిచిందని విమర్శించారు. త్వరలో జరిగే పార్లమెంట్ ఎన్నికల సందర్భంగా ఇంటింటికి వెళ్లి కాంగ్రెస్ ప్రభుత్వం చేసిన మోసాన్ని ప్రజలకు వివరించాలని విలుపునిచ్చారు. అధికారం ఎవరికీ శాశ్వతం కాదని, కార్యకర్తలు ఎలాంటి అందోళనకు గురికావద్దన్నారు. పార్లమెంట్ ఎన్నికలలో సమిష్టిగా పని చేసి సికింద్రాబాద్ నియోజకవర్గ అభ్యర్థి పద్మావతి గౌడ్ ను అత్యధిక మెజార్టీతో గెలిపించుకుందామన్నారు.

గంజాయి సరఫరా చేస్తున్న ఇద్దరు నిందితుల అరెస్ట్

హైదరాబాద్, మార్చి 26 (పిసిడబ్ల్యూ స్టూన్): గంజాయి రవాణా చేస్తున్న ఇద్దరు నిందితులను పోలీసులు అరెస్ట్ చేశారు. వారి వద్ద నుంచి 30 కిలోల గంజాయి, అటో, బైక్ ను స్వాధీనం చేసుకున్నారు. వివరాల్లోకి వెళ్తే.. ఇద్దరు నిందితులు భద్రాద్రి కొత్తగూడెం జిల్లా భద్రాచలంలో గంజాయిని కొనుగోలు చేసి అటోలో తరలిస్తున్నారు. సమాచారం అందుకున్న పోలీసులు నగరంలోని మైలారదేవపల్లి వద్ద తనిఖీలు చేపట్టి గంజాయిని స్వాధీనం చేసుకున్నారు. నిందితులపై కేసు నమోదు చేసి దర్యాప్తు చేపట్టారు. పూర్తి వివరాలు తెలియాలి ఉంది.



తెలంగాణ ఆర్టీసీలో 3000 ఉద్యోగాలు



హైదరాబాద్, మార్చి 26 (పిసిడబ్ల్యూ న్యూస్): ఆర్టీసీ త్వరలో మరో 200 కొత్త ఆర్టీసీ బస్సులను ప్రారంభించనుంది. అలాగే, లోక్ సభ ఎన్నికలు ముగిసిన తర్వాత ఆర్టీసీలో 3 వేల ఉద్యోగాలు భర్తీ చేస్తామని తెలంగాణ రాష్ట్ర రవాణా శాఖ మంత్రి పాస్కం ప్రభాకర్ తెలిపారు. జూబిలీహిల్స్ పర్యటన సందర్భంగా ఆయన మీడియాతో మాట్లాడుతూ అవినీతి పునాదులపై నిర్మించిన బిఆర్ఎస్ పార్టీ అధికారం కోల్పోయిన 100 రోజుల్లోనే కుప్పకూలిపోతుందని ఆయన విమర్శించారు. తెలంగాణలో నియంతృత్వానికి వ్యతిరేకంగా ప్రజలు కాంగ్రెస్ పార్టీకి పట్టం కట్టారన్నారు. కాంగ్రెస్ పార్టీ అన్ని మతాలూ, కులాలూ గౌరవిస్తుందని ఆయన స్పష్టం చేశారు. ఢిల్లీ లిక్కర్ స్వామ్ కేసులో కవి త ఆర్ఎస్ బిఆర్ఎస్, బిజెపిల రాజకీయ ఎత్తుగడనని ఆయన ఆరోపించారు. లోక్ సభ ఎన్నికల్లో కాంగ్రెస్ అభ్యర్థులను భారీ మెజార్టీతో గెలిపించాలని ఈ సందర్భంగా మంత్రి పాస్కం విజ్ఞప్తి చేశారు.

కేజ్రీవాలకు కస్టడీలో కాగితం ఎలా దొరికింది?



న్యూఢిల్లీ, మార్చి 26 (పిసిడబ్ల్యూ న్యూస్): ఎన్ఫోర్స్ మెంట్ డైరెక్టరేట్ (ఈడి) కస్టడీలో ఉన్న ఢిల్లీ సీఎం అరవింద్ కేజ్రీవాల ఆదివారం తన సహచర మంత్రికి ఆదేశాలు జారీ చేయడాన్ని ఈడి తీవ్రంగా పరిగణించింది. కస్టడీ సమయంలో ప్రధాన కార్యాలయంలో ఉన్న కేజ్రీవాలకు కంప్యూటర్ లేదా కాగితాలను తాము సమకూర్చలేదని దర్యాప్తు సంస్థ చెబుతోంది. ఆదేశాలు బయటకు ఎలా వెళ్ళాయో తెలుసుకోవడం చర్యలు చేపట్టింది. ఈ క్రమంలో ఆదేశాలు పేర్కొన్న కాగితం ఎక్కడి నుంచి వచ్చిందో తెలుసుకోవడం ఆప్ మంత్రి ఆతిశీనీ ఈడి ప్రశ్నించే అవకాశం ఉంది. దీంతో పాటు జైల్లో కేజ్రీవాల కదిలితలను గమనించేందుకు సీసీ టీవీ దృశ్యాలను కూడా పరిశీలించవచ్చని చెబుతున్నారు.

ఆయుధాల చట్టం ప్రకారం

సైబరాబాద్ సీపీ నోటిఫికేషన్ జారీ

సైబరాబాద్, మార్చి 26 (పిసిడబ్ల్యూ న్యూస్): సైబరాబాద్ పోలీస్ కమిషనర్ అవినాష్ మహాంతి ఆయుధాల చట్టం 1959 సెక్షన్ 21 కింద తన అధికారాలను వినియోగించుకుంటూ మార్చి 16వ తేదీన నోటిఫికేషన్ ను జారీ చేశారు. క్రీడా ఈవెంట్లలో పాల్గొనే వారిని మినహాయించి, 13-5-2024 న జరగబోయే పార్లమెంట్ ఎన్నికలకు సంబంధించి పోలీస్ స్టేషన్లకు సమాచారం అందించాలి. ఆయుధాల లైసెన్సు హోల్డర్ లందరూ తమ ఆయుధాలను సంబంధిత పోలీస్ స్టేషన్లలో లేదా అధికృత ఆయుధాల డీలర్ల వద్ద వెంటనే డిపోజిట్ చేయాలి. లేనివకట్లో అట్టి వారి ఆయుధాలను జప్తు చేయడం జరుగుతుంది. చట్ట ప్రకారం వారిని విచారించి తప్పు చేసిన వ్యక్తులపై చర్యలు తీసుకోవడం జరుగుతుంది. డిపోజిట్ చేసిన ఆయుధాలను లైసెన్స్ హోల్డర్లు ఎన్నికల ప్రక్రియ పూర్తయిన తర్వాత లేదా జూన్ 7వ తేదీ 2024 తర్వాత తిరిగి తీసుకోవచ్చని సైబరాబాద్ సీపీ పేర్కొన్నారు.



పెద్దపల్లిలో నెగ్గేదేవరు?

- ప్రచారంలో అభ్యర్థులు - 'సోషల్ వార్' లో పార్టీల కార్యకర్తలు

జగిత్యాల జిల్లా, మార్చి 26, (పిసిడబ్ల్యూ న్యూస్): లోక్ సభ ఎన్నికల్లో పెద్దపల్లి స్థానం కైవసం చేసుకోవడానికి అన్ని ప్రధాన పార్టీలు తమ అస్ట్రాలను సిద్ధం చేసుకుని ప్రచారంలో దూసుకెళ్తున్నాయి. ప్రచారం కోసం ప్రతి పార్టీ సోషల్ మీడియాను ప్రధానంగా ఆసరాగా చేసుకున్నాయి. ఉదయం నుండి మొదలు అర్ధరాత్రి వరకు తమ తమ పార్టీ మేనిఫెస్టో, అభ్యర్థుల ప్రచార తీరును ఎప్పటికప్పుడు ఓటర్లకు చేర వేసే పనిలో సోషల్ మీడియా వింగ్ నిమగ్నమై ఉంది. ఇదే క్రమంలో ఎన్నికల కోడ్ నిబంధనలు పాటించకుండా పెడుతున్న అభ్యంతర కర పోస్టు పోటీ చేస్తున్న అభ్యర్థులకు తల నొప్పి తెచ్చిపెడుతున్నాయి. తీవ్ర ఉత్పర నడుమ అధికార కాంగ్రెస్ పార్టీ నుండి దివంగత ఎంపీ వెంకటస్వామి మనుమడు, ప్రస్తుత చెన్నూర్ ఎమ్మెల్యే వివేక్ కుమారుడు వంశీ అభ్యర్థిత్వాన్ని అధిష్టానం ఖాయం చేసి అతనికి టికెట్ కేటాయించింది. మొదటి నుండి ఈ ప్రాంతం తో కాక కుటుంబానికి సాన్నిహిత్యం ఉండడం, గతంలో వివేక్ ఎంపీ గా పనిచేయడం వంశీకి అనుకూలించే అంశాలు. కాగా ఆ పార్టీ నుండి చివరి వరకు టికెట్ ఆశించిన భంగ పడ్డ నాయకులు వంశీ గెలుపుకు సహకరిస్తారా లేదా అనేది అంతు చిక్కడం లేదు. పార్టీ నీ కంటికి రెప్పలా కాపాడుతూ గత అసెంబ్లీ ఎన్నికల్లో ఈ పార్లమెంట్ పరిధిలోని అన్ని అసెంబ్లీ నియోజకవర్గాల గెలుపు కోసం




అహర్నిశలు కష్ట పడ్డ తమను కాదని రాజకీయ అస్థిరత లేని వివేక్ కుమారునికి టికెట్ కేటాయించడం పట్ల ఆ పార్టీ శ్రేణులు గుర్తుగా ఉన్నారు. ఇదే అదునుగా భావించిన బీఆర్ఎస్ సోషల్ మీడియా ఈ అంశాన్ని భూతద్దంలో చూపించే ప్రయత్నంలో భాగంగా కాంగ్రెస్ అంతర్గత కలహాలను, అసమ్మతిని తనవైపుకు తిప్పుకునేందుకు శత విధాల ప్రయత్నం చేస్తోంది. అధికారం కోల్పోయి భవిష్యత్ ప్రశ్నార్థకంగా మారిన బీఆర్ఎస్ పార్టీ ఎలాగైనా విజయం సాధించాలనే సంకల్పంతో 2023 ఎన్నికల వరకు ఓటమి ఎదురని నేతగా పేరున్న మాజీ మంత్రి ఈశ్వర్ రెడ్డి అభ్యర్థిగా ప్రకటించింది. గత ఓటమికి గల కారణాలను నెమరు వేసుకొని ఈశ్వర్ పూర్తిగా సోషల్ మీడియాను నమ్ముకుని ప్రచారం నిర్వహిస్తున్నారు. ప్రస్తుత ఎంపీ గా ఉన్న వెంకటేశ్ తిరిగి అధికార

పార్టీ లోకి వెళ్లడంతో ఈశ్వర్ గెలుపు పై ప్రభావం చూపే అవకాశం ఉన్నది. ప్రస్తుతం రాష్ట్రంలో సంచలనం సృష్టిస్తున్న ఫోన్ ట్యాప్ వ్యవహారం బీఆర్ఎస్ పార్టీని అతలాకుతలం చేస్తున్న నేపథ్యంలో విజయం సాధించి ఉనికిని కాపాడుకోవాలని ప్రతిష్టాత్మక వ్యూహంతో అభ్యర్థి ఈశ్వర్ వ్యవహరిస్తున్నారు. మరో మారు కేంద్రంలో అధికారం కోసం శత విధాల ప్రయత్నం చేస్తున్న బీజేపీ ఆయా పార్టీల అసమ్మతి నేతలను తమ వైపు తిప్పుకుని టికెట్ కేటాయిస్తూ అధికార అవకాశాలను మెరుగుపర్చుకునే ప్లాన్ లో బీజేపీ ఉన్నారు. ఇదే క్రమంలో బిఆర్ఎస్ లో చివరి వరకు టికెట్ ఆశించి భంగ పడ్డ అసంతృప్తి నేత గోమాన శ్రీనివాస్ నీ తమ అభ్యర్థిగా ప్రకటించింది మోడీ మనియా, కేంద్ర ప్రభుత్వ పథకాలతో ప్రజలకు చేరువయ్యే పనిలో నిమగ్నమయ్యారు. మరోవైపు ఈ ఎంపీ స్థానం పరిధిలో అత్యధిక ఓట్లు గల మాదిగ సామాజిక వర్గం ఫలితాలపై పెను ప్రభావం చూపించే అవకాశం ఉంది. ఇప్పటికే ఎమ్మార్పీఎస్ అధినేత మంద కృష్ణ మాదిగ పార్టీల కఠినంగా బీజేపీని గెలిపించాలని పిలుపుని వ్యవధం పెను రాజకీయ మార్పులకు దారి తీసే అవకాశం ఉన్నదని రాజకీయ పండితులు అభిప్రాయపడుతున్నారు. ఎలాగైనా విజయం సాధించాలనే పట్టు దలతో అన్ని పార్టీల సోషల్ మీడియా వారియర్స్ ఓకింత యుద్ధానికి దిగారు. ఎన్నికల కోడ్ అమలులో ఉన్నందున ప్రతి పార్టీ కార్యకర్త అప్రమత్తంగా, బాధ్యత తో వ్యవహరించాల్సిన అవసరం ఉంది. లేకుంటే వారి వారి అభ్యర్థుల విజయావకాశాలపై ప్రభావం చూపడంతో పాటు, కేసుల్లో ఇరుకొనే అవకాశం ఉంది.

చుక్కలను తాకుతున్న విద్యుత్ డిమాండ్

హైదరాబాద్, మార్చి 26 (పిసిడబ్ల్యూ న్యూస్): తెలంగాణలో విద్యుత్ అవసరం అనూహ్యంగా పెరుగుతోంది. వేసవి కారణంగా ఇళ్లలో కరెంట్ వినియోగం పెరిగింది. అలాగే యాసంగి పంటలు సాగులో ఉన్నందున కూడా విద్యుత్ వాడకం అధికంగా ఉంది. 24 గంటలు కరెంట్ సరఫరా కోసం రోజుకు రూ. 40 కోట్లు వెచ్చించి తెలంగాణ డిస్కంలు అదనంగా భారత ఇంధన ఎక్స్కేంజీ (ఐఈఎక్స్)లో కరెంటును కొంటున్నాయి. ఒక్కోరోజు 8 కోట్ల యూనిట్లు అదనంగా కొంటేనే నిరంతర సరఫరా సాధ్యమవుతోంది. తెలంగాణలో గతంలో ఎన్నడూ లేని రీతిలో ఈ నెలలో ఆరు రోజులు 30 కోట్ల యూనిట్లకు పైగా వినియోగం నమోదవడం సరికొత్త రికార్డు. గతంలో అత్యధిక వినియోగం 2023 మార్చిలో 29.7 కోట్ల యూనిట్లంటే ఈ ఏడాది మార్చి 7, 8, 12, 13, 14, 15 తేదీల్లో రోజుకు 30 కోట్ల యూనిట్లకు పైగా కరెంటు వినియోగమైంది. రాష్ట్ర చరిత్రలో అత్యధిక వినియోగం ఈ నెల 14న 30.85 కోట్ల యూనిట్లూ నమోదైంది. వాతావరణం చల్లబడటంతో గత రెండు రోజుల నుంచి కొద్దిగా వినియోగం తగ్గడంతో డిస్కంలు ఊపిరిపీల్చుకున్నాయి. కానీ, మరో నెలరోజులు భారీ వినియోగం ఉంటుందని సరఫరాకు ఏర్పాట్లు చేస్తున్నాయి. యాసంగి పంటలు ఏప్రిల్ చివరిదాకా సాగులో ఉంటాయి. వాటి కోతయ్యే దాకా అధిక వినియోగం ఉంటుందని



విద్యుత్ ఇంజనీర్లు చెప్పారు. వినియోగం ఎంత పెరిగినా ఎక్కడా కోతలేకుండా సరఫరా చేయాలని రాష్ట్ర ప్రభుత్వం ఆదేశాలివ్వడంతో డిస్కంలు అందుకు అనుగుణంగా ఐఈఎక్స్ లో భారీగా కొంటున్నాయి. మరోవైపు దేశవ్యాప్తంగా ఫిబ్రవరిలో 12,779 కోట్ల యూనిట్ల కరెంటు వినియోగమైందని.. 8 శాతం డిమాండ్ అదనంగా పెరిగిందని కేంద్ర విద్యుత్ శాఖ తెలిపింది. ప్రస్తుత సంవత్సరం (2023-24)లో ఇంకా ఈ నెల మిగిలి ఉండగానే ఫిబ్రవరి ఆఖరు నాటికే మొత్తం విద్యుత్ వినియోగంలో

దేశవ్యాప్తంగా అన్ని రాష్ట్రాలతో పోల్చి చూస్తే తెలంగాణ 8వ స్థానంలో ఉందని కేంద్ర విద్యుత్ మండలి (సీఈఎ) తాజా నివేదికలో వెల్లడించింది. అత్యధికంగా మహారాష్ట్ర 1,88,164 మిలియన్ యూనిట్లతో అగ్రస్థానంలో ఉండగా ఆ తర్వాత ఉత్తర్ ప్రదేశ్ 1,37,758, గుజరాత్ 1,33,194, తమిళనాడు 1,13,816, రాజస్థాన్ 97,883, మధ్యప్రదేశ్ 90,819, కర్ణాటక 84,186, తెలంగాణ 76,091, ఏపీ 73,458 మిలియన్ యూనిట్లు వినియోగించాయి.

ఆ దమ్ము సంఘ్ పరివార్ కు ఉందా?

మలప్పురం, మార్చి 26 (పిసిడబ్ల్యూ న్యూస్): స్వాతంత్ర్యోద్యమ వేళ దేశాన్ని ఒకతాటి మీదకు తెచ్చిన జాతీయస్థాయి నినాదాలు పురుగుపొసుకోవడంలో ముస్లింల పాత్ర కూడా ఉందని కేరళ సీఎం పినరయి విజయన్ అన్నారు. సంఘ్ పరివార్ శ్రేణుల్లో ఎప్పుడూ ప్రతిధ్వనించే రెండు నినాదాలను వాస్తవానికి ముస్లింలు తొలిసారిగా ఎలుగెత్తి చాటారని విజయన్ చెప్పారు. వివాదాస్పద పౌరసత్వ (సవరణ) చట్టాన్ని వ్యతిరేకిస్తూ సీపీఐ(ఎం) నేతృత్వంలో నాలుగురోజులుగా జరుగుతున్న ర్యాలీలో విజయన్ పాల్గొని ప్రసంగించారు. ముస్లింల జనాభా ఎక్కువగా ఉండే మలప్పురం జిల్లాలోనే ఈ సభ జరగడం గమనార్హం. 'ముస్లిం పాలకులు, సాంస్కృతిక సారథులు, ముస్లింలు ఉన్నతాధికారులు ఎందరో దేశ చరిత్ర, స్వతంత్ర సంగ్రామంలో పాలుపంచుకున్నారు. వీటిపై ఏమాత్రం అవగాహన లేని సంఘ్ పరివార్ నేతలు ఇక్కడికొచ్చి భారత్ మాతాకీ జై అని నినదించాలని డిమాండ్లు చేస్తున్నారు. వాస్తవానికి భారత్ మాతాకీ జై, జైహింద్ అని నినదించింది ముస్లింలని సంఘ్ పరివార్ తెలిపడం సుకుంటూ. తెలిస్తే ఆ నినాదాలను ఇవ్వడం సంఘ్ పరివార్ మానుకుంటుందా? అజీముల్లా ఖాన్ భారత్ మాతాకీ జై అంటే, అబిద్ హసన్ అనే భారత దూత 'జై హింద్' అని నినదించారు. మొఘల్ చక్రవర్తి షాజహాన్ తనయుడు దారా షికోహ్ సంస్కృతంలో ఉన్న 50 ఉపనిషత్తులను పర్షియన్ లోకి తర్జుమాచేశారు. అలా భారతీయ రచనలు విశ్వవ్యాప్తమయ్యేలా తన వంతు కృషి చేశారు. ఇవే తెలియని సంఘ్ నేతలు భారత్ లోని ముస్లింలను పాకిస్తాన్ కు పంపేయాలని మొండిపట్టు పడుతుంటారు. సీపీఐతో ముస్లింలను రెండో శ్రేణి పౌరులుగా మార్చాలని మోడీ సర్కార్ కుట్ర పన్నింది. వీటిని కేరళ పౌరులు సహించరు' అన్నారు. సీపీఐ వ్యతిరేక ఉద్యమాన్ని ఉధృతం చేయడంపై కాంగ్రెస్ కు పెద్దగా ఆసక్తి లేదని ఆరోపించారు. హిట్లర్ నియంతృత్వ పోకడల నుంచే ఆర్ఎస్ఎస్



సిద్ధాంతాలు పురుగుపొసుకున్నాయని తీవ్ర ఆరోపణలు గుప్పించారు. క్రైస్తవులు, ముస్లింలు, కమ్మానిస్టులు దేశ అంతర్గత

శత్రువులని ఆర్ఎస్ఎస్ సిద్ధాంతకర్తల్లో ఒకరైన ఎంఎస్ గోల్వల్కర్ గతంలో ఒక పుస్తకంలో వ్యాఖ్యానించారని విజయన్ గుర్తుచేశారు.

